

Triq Santa Katarina u il-Gwiedi il-Qalba taż-Żejtun

Kitba tal-Perit Ruben Abela

L-iżvilupp tač-Ċentru taż-Żejtun fis-Seklu Tmintax

Bhal ma bosta jafu, iż-Żejtun qabel is-Seklu Tmintax kien magħmul minn żewġ żoni residenzjali, jew irhula żgħar; Bisqallin, dak li illum nafuh bhala ir-Rahal t'Isfel u Biżbut, dak li nafuh bhala ir-Rahal ta' Fuq. Kien wara li bdiet tinbena il-parroċċa il-għdida fis-sena 1692 li ċ-ċentru li nafu illum għaqqad dawn iż-żewġ irhula.

L-inhawi tal-Gwiedi, Triq il-Madonna tal-Bon Kunsill, il-Herba, l-imsierah ta' madwar il-knisja u Triq San Girgor u wara il-knisja kienu kollu raba'. Il-bidu tal-bini tal-knisja ra miegħu interess sabiex dawn l-inhawi jibdwu jigu żviluppanti. Qed nitkellmu dwar perjodu ta' ftit anqas minn mija u hamsin sena minn meta bdiet tinbena il-Belt Valletta, u meta it-tifsil tat-toroq u l-istil tal-bini f'din il-belt kien għadu qiegħed jitqies bhala mudell għall-imghallmin tas-sengħa tal-bini. Meta l-istil Barokk ma baqax jintuza biss fil-knejjes kbar iżda wkoll fi djar modesti imxerrda ma' l-irhula.

Il-Belt Valletta kienet xempju ta' tifsila ta' belt Rinaxximentali, b'toroq dritti u twal isallbu lil xulxin, b'kuntrast għal dak li in-nies ta' dak iż-żmien kienu imdorrijin bih – it-toroq dojjoq u mserpin bhal ma nsibu fil-partijiet eqdem taż-Żejtun.

It-Tifsila tat-Toroq

L-inhawi tal-Gwiedi raw l-interpretazzjoni ta' dan it-tifsil u wkoll ta' l-istil arkitettoniku. Jekk wiehed jistudja l-għamla tat-toroq tal-Gwiedi wiehed mill-ewwel jara xebh bejn l-għamla tat-toroq tal-Belt u dawn it-toroq għalkemm fi skala ferm iżgħar. It-toroq tal-Gwiedi huma kważi dritti u jsallbu lill xulxin, għalkemm ferm idjaq minn dawk tal-Belt. Huma differenti hafna mit-toroq li nsibu fir-Rahal t'Isfel u ir-Rahal ta' Fuq.

Triq Santa Katarina minn naha l-ohra hija importanti hafna fit-tifsila tagħha. Jekk wiehed jinnota sew, għandu jsib li din it-triq hija f'assi kważi ċentrali mal-bieb tal-



knisja. Barra minn hekk l-esperjenza li wiehed jiehu meta jitla' it-triq bil-mixi hija unika speċjalment meta wiehed jasal fit-tmiem tagħha quddiem il-knisja u tintlahaq il-climax meta minn dak id-djuq tidhol għalwiesgħa ta' quddiem il-knisja u ssib dik l-arkitettura quddiemek. Il-fatt li it-triq qiegħda għat-telgħa jgħin hafna f'din l-esperjenza. Barra minn dan il-fatt wiehed ma jridx jinsa li din it-triq mhux biss kienet id-dahla prinċipali taż-Żejtun għal dak iż-żmien, bhal ma huwa Vjal 25 ta' Nivembru illum, iżda wkoll kienet it-triq prinċipali li kienet tintuza għall-purċissjonijiet. Hawnekk wiehed ma jridx jinsa' il-purċissjoni ta' San Girgor li kienet tara it-tmiem tagħha fiż-Żejtun.

Id-Djar fi Triq Santa Katarina....

Meta wiehed jipprova jqabbel it-tip ta' djar li nsibu f'din it-triq ma' djar ohrajn li nsibu f'inhawi ohra taż-Żejtun mill-ewwel jintebaħ li hemm differenza kemm f'dak li għandu x'jaqsam ma' stil u rikezza fid-dekorazzjoni, kif ukoll fid-daqs. In-nies li bnew bosta minn dawn id-djar kienu f'qagħda finanzjarja ferm aħjar minn nies li kienu joqgħodu f'Bisqallin jew f'Biżbut. Fil-fatt bosta minn dawn id-djar, jew palazzi żgħar inbnew minn nies nobbli li ma kienux joqogħdu iż-Żejtun, iżda kienu jigu jżuruna nhar il-purċissjoni ta' San Girgor, u kien għal din ir-raguni li għażlu li



jibnu id-dar tagħhom fi Triq Santa Katarina. Eżempju ċar ta' dan hija *Casa Perellos* li inbniet mill-Gran Mastru Perellos. Dar oħra ta' importanza f'din it-triq hija dik li illum qed isservi ta' każin politiku ftit il-fuq mill-knisja ta' l-Ispirtu is-Santu. Din id-dar kienet tintuża bhala Tribunal Distrettwali fil-bidu tas-Seklu Dsatax.

Wiehed ukoll ma jridx jinsa jsemmi il-fatt li il-knisja ta' l-Ispirtu is-Santu ma kellix il-faċċata thares għal fuq Triq Santa Katarina kif hija illum, iżda din giet imdawra wara li nfethet din it-triq.


..u fil-Gwiedi

Id-djar fl-inhawi tal-Gwiedi, ghajr għal waħda fi Triq Sant' Anġlu, huma kollha djar żgħar u modesti hafna.


L-aktar dar importanti, kemm mill-att storiku kif ukoll dak arkitettoniku hija *Casa Curmi* li insibu fi Triq Sant' Anġlu. Din id-dar kienet ir-residenza ta' Dr Paolo Curmi wiehed mis-sindki tal-bidu tas-Seklu Dsatax u missier il-fundattriċi tas-Sorijiet ta' Ġesu' Nazzarenu.

Din id-dar hija interessanti hafna fl-istil arkitettoniku tagħha speċjalment meta wiehed iħares lejn l-integrità tad-dar mal-ġnien tagħha, li flimkien mad-dettalji arkitettonici u wkoll artistici (għaliex is-swali prinċipali tad-dar għandhom is-soqqfa impittra) jagħmlu kompożizzjoni Barokka mill-isbaħ u unika għaż-Żejtun.

Ta' interess ukoll insibu numru ta' bibien fi Triq il-



Kunċizzjoni li huma imdawwrin b'lavur ta' stil Barokk jew kif hu magħaruf bhala il-Gwarniċ Malti (*Melitan Moulding*).



Inizzjattivi ta' Apprezzament

Matul is-sena isiru diversi inizzjattivi ta' apprezzament ta' dan il-wirt storiku, b'mod speċjali mill-Kunsill Lokali. Wara li tkunu qrajtu dan l-artiklu nitlobkom tilqgħu l-istedina tiegħi u matul il-ġranet tal-festa meta tkunu il-pjazza morru imxu xi ftit f'dawn it-toroq u harsu lejn il-bini li jsebbahhom. Żgur li wara tkomplu tapprezzaw aktar il-wirt li hallewlna missirijietna.

Perit Ruben Abela

L-Editor, flimkien mal-persuni responsabli minn dan il-Fuljett, jawguraw il-Festa t-Tajba liż-Żwieten kollha. Jirringrazzjaw lid-ditti, hwienet u individwi li taw ir-reklami għal din il-harġa. Nistiednu lill-qarrejja kollha biex jinqadew bis-servizzi ta' min qed jirriklama f'dan il-fuljett Mill-Ġdid il-Festa t-Tajba lil kulhadd

